

॥ श्रीकमलाम्बिकास्तवः ॥

.. shrIkamalAmbikAstavaH ..

sanskritdocuments.org

August 20, 2017

---

.. shrIkamalAmbikAstavaH ..

॥ श्रीकमलाम्बिकास्तवः ॥

Sanskrit Document Information



---

Text title : kamalAmbikAstavaH

File name : kamalAmbikAstava.itx

Category : devii, lakShmI

Location : doc\_devii

Author : Swami Chidanandanatha

Language : Sanskrit

Subject : philosophy/hinduism/religion

Proofread by : PSA Easwaran psaeaswaran at gmail.com

Latest update : July 2, 2017

Send corrections to : sanskrit@cheerful.com

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

---

**Please help to maintain respect for volunteer spirit.**

---

August 20, 2017

*sanskritdocuments.org*



॥ श्रीकमलाम्बिकास्तवः ॥

कमलालयतटशोभितविमलालयविलसत्  
कमलापति-कमलासन-कमलार्चितविभवम् ।  
कमलाङ्घ्रिक-कमलानन-कमलाम्बिक-विलसत्  
कमलाभिधमहमान्तरकमले मम कलये ॥ १ ॥

यजनपर-मनुजवर-शिववदनजार्चितां  
भजनपर-सनकमुख-मुनिहृदयसंस्थिताम् ।  
अजजनक-हयवदन-हरिहयसुपूजितां  
भज हृदय रविजलज गुरुवरदशाङ्करीम् ॥ २ ॥

ईशानकोणे कमलालयस्य श्रीत्यागराजस्य तु वायुकोणे ।  
ईशानदृष्टिः कमलाम्बिकायाः या भाति सा श्रीरमृता सतां हि ॥ ३ ॥

मदम्बिका हृत्कमलान्तरस्था चिदम्बिका श्रीकमलालयस्था ।  
अनन्तसौख्यं कमलासनस्था तनोतु देवी कमलाम्बिका मे ॥ ४ ॥

अनिन्धनं समेधिते निरन्तरं हृदन्तरे  
चिदाशुशुक्षणौ महाविमोहरात्रिनाशके ।  
अवाच्यवैभवे परे विचित्रमाविकासिते  
जुहोम्यहं धरादिमं शिवान्ततत्त्वमम्बिके ॥ ५ ॥ दिमं??  
अक्षरत्रयरूपिणीमखिलाक्षवृत्तिविनाशिनीं  
ऋक्षराजसुभाविताममृताक्षराङ्घ्रियुगां भजे ।  
अक्षरासनसंस्थितामजशिक्षकेभमुखप्रियां  
चिक्षुरादिविनाशिनीं वरलक्षणां कमलाम्बिकाम् ॥ ६ ॥

मकारवर्जं तव वामनेत्रविन्द्याढ्यमाद्ये कमलेति नाम ।  
श्रीकामरजारख्यवरारणरूपं भजन्ति साध्याः स्वकबोधसिद्धये ॥ ७ ॥ सान्याः?  
स्ववेश चन्द्राह्वयशीतबीजत्रयाढ्यमाद्ये कमलेति नाम ।  
मकारवर्जं तव मूलविद्यां विद्योतयत्येव गुरुस्वरूपे ॥ ८ ॥

शान्तस्वरूपा विमलप्रकाशा त्वमात्मरूपा च गुहान्तरस्था ।  
मातश्चिदानन्दतनुर्विभासि त्वमम्बिकेऽनन्तसुखप्रदात्रि ॥ ९ ॥  
अनन्तसूत्रग्रथिता सुवर्णमालातिमाधुर्यवचस्सुमाढ्या ।


गुरुस्वरूपा कमलाम्बिका या तदङ्घ्रिपद्मं समलङ्करोतु ॥

॥ इति श्रीमच्चिदानन्दनाथारव्य सद्गुरुपादाब्जामृतपायिना  
अनन्तानन्दनाथेन रचितः श्रीकमलाम्बिकास्तवः सम्पूर्णः ॥

Proofread by PSA Easwaran psaeaswaran at gmail.com

——  
.. shrIkamalAmbikAstavaH ..

Searchable pdf was typeset using XeTeXgenerateactualtext feature of Xe<sub>La</sub>TeX 0.99996  
on August 20, 2017

——  
Please send corrections to [sanskrit@cheerful.com](mailto:sanskrit@cheerful.com)

